

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్)
సంస్కృతభాషాయాం అనువాద్య అనుగృహీతం
శ్రీమద్వేదాంతాచార్యవిరచితం
॥ దువయచ్చురుక్కు ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ దువయచ్చురుక్కు ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధతాం సదా హృది ॥

పృచ్ఛంత్యామిందిరాయామమృతభువి హితం సంప్రవక్త్రోపకర్తా
కారుణ్యాత్సస్పృహాచ్చ శ్రుతిశిఖరలసద్వాక్యయుగ్మం మిలిత్వా ।
మంత్రశ్చేత్యాత్మవాచా ధనమతిశయితం చోపదిష్టం త్రయీషు
వ్యాప్తైరర్థైర్విశిష్టో దశభిరపి భవత్యక్షయోఽస్మన్నిధిర్హి ॥ 1 ॥

ఆత్మానం సంశ్రితేషు స్వత ఇహ సతతం
చేతనాచేతనేషు

వ్యాప్యైవాత్మాఽపి సర్వాణ్యతిభయవచనా -
న్యాశ్రితానాం నిశమ్య ।

నాథం చాఽఽశ్రావ్య యాఽఘం విఘటకమవమ -
ద్యోభయోః ప్రేమభూమ్నా

ప్రాప్యాంఘ్ర్యాః ప్రాపికా యో లసతి సహ మయో -
జ్జ్ఞంభతేఽంతస్తయా నః ॥ 2 ॥

ఏకీభూతేఽంతరాత్మన్యధికరుచిమహానందరూపే పరస్మిన్
ఆవిర్భూతేషు రూపేష్వత ఉదితతనుష్పేకరూపేష్వతోఽపి ।

సర్వాంతర్యామిరూపేష్వధ ఇత ఉదితేష్వర్చ్యరూపేషు చైకా -
కృత్యాం ఋజ్ఞ్యాం స్థిరాయాం ప్రీయ ఉపవసతి ప్రాప్య చిత్తం హారిర్నః ॥ 3 ॥

విశ్వేషాం యో నిదానం పతిరఖిలగతిస్సర్వవస్తాస్వదం చ
శ్రుత్యంత్యోక్తశ్చ బంధుస్సకలవిధ ఇహాపేత విశ్లేష ఆత్మా ।

జ్యోతిర్నారాయణో నస్సకలశుభగుణాలంకృతో వ్యాప్తకీర్తిః
నాథః ప్రీత్యా స్వసేవాకరణపటుతమాన్ కర్తుమంతస్థితో నః || 4 ||

మాధ్వీపూర్ణారుణశ్రీచరణ ఉపవసన్ ధామ నిత్యోపసేవ్యం
నిత్యాకారః క్రమేణ హ్యుపగతచతురాకార ఇచ్ఛావిసారః |
లీలాకూర్మో వరాహాకృతిరితి విభవాకార ఆత్మాంతరాత్మా
సర్వాలోకోచితార్చాకృతిరిహ చరణౌ న్యస్తవాన్ మానసే నః || 5 ||

అస్మాన్ దేవాన్నరోపాసనకరదురితాన్మోచయన్ సన్నియంతా
దత్వోపాయం తదీయం ఫలమపి కరుణాళుశ్చ సంత్రాయమాణః |
సౌరభ్యావాసభూతాం స్వశిరసి తులసీమాలికాం ధారయన్ సన్
సంరక్షత్యచ్యుతశ్రీమధుభరమృదులేనాంఘ్రిపుష్పద్వయేన || 6 ||

ప్రాప్స్యామస్తం పుమర్థం వయమితి మహతాం లభ్యమాశావతో నః
ఆవేద్యాకించనత్వం త్వపగతవిరహావస్థితావాదృతాంశ్చ |
కృత్వా స్వం గాఢమత్యోజ్జ్వలశరణమితీవానుభూతేః ప్రదాతుః
శ్రీవత్సోరస్థలస్యైవ హి పరపురుషస్యాభవామాభిరక్ష్యాః || 7 ||

సర్వాన్ దుర్జ్ఞేయవేదానపి న హి విసృజామస్త్వీతి జ్ఞాతవద్భిః
కర్మ జ్ఞానం చ భక్తిం త్రితయముపగృహీతం సమీక్ష్య ప్రవృత్తాః |
నానుష్ఠానే కిల స్మస్థితిరియమనువర్తేత పశ్చాదపీతి
వ్యాముగ్ధానాం వినా నః క ఉభయపతిమాశ్లిష్టమం రక్షకోఽస్తి || 8 ||

నిస్సంకోచం సమస్తం విసృతమవిచలం సౌధపాథోధివచ్చ
శ్రీమాన్నారాయణో నస్త్యవిరతమవినాభావసంరక్షితాత్మా |
యేష్వప్రాప్తం ఫలం తద్వ్యవహితకరుణేష్వత్ర కాలేషు లబ్ధుం
విశ్వాసం ప్రాప్య చేతః పరమమితమవిశ్లేషితా మోదితాస్మ్యః || 9 ||

తీవ్రం తాపత్రయం తన్నిజపదశరణానాం చ హర్తుం విధర్తుః
 దీక్షాబద్ధం కిరీటం ధృతజలదరుచేః పాదయోర్లోకమాత్రోః |
 ధర్తారో పవ్యత్తమాంగే వయమిహ తదుదారాదరాదేత్య రీతిం
 న్యాసాన్యాసక్రియాయాః ప్రియతరపరిచర్యా విధాతుం నతాస్మ్యః || 10 ||

స్వీయా నైతే న చాపి స్వయమితి నిగమోదీరితం సర్వమేవ
 స్వీయం చేతి స్వయం చేత్యవగతిసులభాం హీనతాం స్వాంతరూఢాం |
 విజ్ఞాయాద్వైవతూక్తేః నమ ఇతి విగమాత్ హీనతాయాశ్చ తస్యాః
 తాతోఽసాధారణోఽయం చతురతమ ఇహ హ్యత్యశేషాఖిలార్థః || 11 ||

సంధాత్ర్యా లోకమాతుర్నియమయితురియం నిత్యసంబంధతా చ
 సర్వస్మాదుత్తమస్యోచితగుణగణతో లక్ష్మ్యభూతే స్వరూపే |
 భవ్యాత్మీయాంఘ్రియుగ్మం శరణవరణతాఽకించనత్వం పుమర్థః
 ఇత్యేషాం యుక్తసీమాభువ ఇవ గణయామాసిమాద్యాఽనవద్యాః || 12 ||

శ్రీమతే నిగమాంతమహాదేశికాయ నమః

శ్రీదేశికప్రబంధస్థాః ద్వయసంగ్రహగాఢికాః |
 సార్థాః శ్లోకీకృతాస్సర్వాః గోపాలార్యేణ సన్ముదే ||

|| ఇతి ద్వయసంగ్రహః సమాప్తః ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంతగురవే నమః ||